

# हाईवे चैनल

डाक-1 मार्च, रविवार, 2020

वर्ष-23 अंक-272 | बिलासपुर, शनिवार 29 फरवरी 2020 | पृष्ठ-8 मूल्य-1 रुपया | बिलासपुर | रायपुर | जगदलपुर से प्रकाशित

**गो एयर फ्लाइट में उड़ान भरने के दौरान घुसे दो कबूतर, यात्री हुए परेशान**  
नई दिल्ली, 29 फरवरी (एजेंसी)। गो एयर फ्लाइट में उस वक्त अजीबोगरीब स्थिति पैदा हो गई जब उड़ान भरने के दौरान अचानक उसके अंदर कहीं से दो कबूतर घुस आए। यह मामला शुक्रवार को अहमदाबाद एयरपोर्ट का है। समाचार एजेंसी एएनआई के मुताबिक, अहमदाबाद एयरपोर्ट पर गो एयर की अहमदाबाद से जयपुर जा रही फ्लाइट के पैसेंजर्स जिस वक्त उड़ान भर रहे थे कि अचानक विमान के अंदर दो कबूतर घुस आए।

**रविशंकर बोले- कुछ लोग बोल रहे डॉक्यूमेंट नहीं दिखाएंगे लेकिन वे अयोध्या में रामलला के जन्म के मांग रहे थे सबूत**  
नई दिल्ली, 29 फरवरी (एजेंसी)। देश में नागरिकता कानून, एनआरसी और एनपीआर को लेकर हो रहे विरोध के बीच केन्द्रीय कानून मंत्री रविशंकर प्रसाद ने उन लोगों पर निशाना साधा जो अयोध्या में राम जन्मभूमि पर स्वाल उठा रहे थे। रविशंकर प्रसाद ने कहा- कुछ लोग कहते हैं कि वे डॉक्यूमेंट नहीं दिखाएंगे।

## ब्रेकिंग न्यूज

**असम, नगालैंड और अरुणाचल में परिसीमन टालने वाली सरकार की अधिसूचनाएं रद्द**

नई दिल्ली, 29 फरवरी (एजेंसी)। सरकार ने शुक्रवार को अपनी उन पूर्व अधिसूचनाओं को रद्द कर दिया जिसमें सुरक्षा कारणों से असम, नगालैंड, मणिपुर एवं अरुणाचल प्रदेश में परिसीमन को टाल दिया गया था। सरकार ने कहा कि इस प्रक्रिया को अब क्रियान्वित किया जा सकता है क्योंकि पूर्व की परिस्थितियां अब समाप्त हो गई हैं। यह आदेश कानून मंत्रालय के विधायी विभाग ने जारी किया है। इसमें कहा गया कि ऐसा प्रतीत होता है कि असम, मणिपुर, अरुणाचल प्रदेश एवं नगालैंड में परिसीमन प्रक्रिया को रद्द करने की परिस्थितियां अब नहीं रह गई हैं तथा परिसीमन अधिनियम 2002 की परिष्करण के तहत चुनावी क्षेत्रों के परिसीमन को अब क्रियान्वित किया जा सकता है। इसमें कहा गया कि राष्ट्रपति संतुष्ट हैं कि परिसीमन प्रक्रिया को टालने वाली परिस्थितियां अब खत्म हो गई हैं। राष्ट्रपति 8 फरवरी 2008 की तारीख की अधिसूचना का निरसन करते हुए प्रसन्न हैं। आदेश में ध्यान दिलाया गया है कि परिसीमन अधिनियम 2002 के तहत एक परिसीमन आयोग बनाया गया था। इसका मकसद 2001 के जनगणना आंकड़ों के आधार पर लोक सभा एवं राज्य विधानसभा चुनाव के मकसद से प्रत्येक राज्य एवं केन्द्र शासित प्रदेश में स्थानीय चुनाव क्षेत्रों का समायोजन करना था।

## फास्ट ट्रैक कोर्ट में हो सुनवाई : कन्हैया

नई दिल्ली, 29 फरवरी (एजेंसी)। राष्ट्रद्रोह केस के लिए मंजूरी दिए जाने पर कन्हैया कुमार ने शुक्रवार (28 फरवरी) को दिल्ली की केजरीवाल सरकार का शुक्रिया अदा किया। इसके साथ ही कन्हैया ने कहा कि मामले की सुनवाई फास्ट ट्रैक कोर्ट में होनी चाहिए। एक ट्वीट में कन्हैया ने कहा, दिल्ली सरकार को सेडिशन केस की परमिशन देने के लिए धन्यवाद। दिल्ली पुलिस और सरकारी वकीलों से अपग्रह है कि इस केस को अब गंभीरता से लिया जाए, फास्ट ट्रैक कोर्ट में स्पीडी ट्रायल हो और झड़ू वाली 'आपकी अदालत' की जगह कानून की अदालत में न्याय सुनिश्चित किया जाए। सत्यमेव जयते। फास्ट ट्रैक कोर्ट में केस चलाने की अपनी अपील पर दलील देते हुए कन्हैया कुमार ने कहा, सेडिशन केस में फास्ट ट्रैक कोर्ट और त्वरित कार्रवाई की जरूरत इसलिए है, ताकि देश को पता चल सके कि कैसे सेडिशन कानून का दुरुपयोग इस पूरे मामले में राजनीतिक लाभ और लोगों को उनके बुनियादी मसलों से भटकाने के लिए किया गया है।

## पुलवामा आतंकी हमला : सुसाइड बॉम्बर डार की मदद करने वाला गिरफ्तार

नई दिल्ली, 29 फरवरी (एजेंसी)। राष्ट्रीय जांच एजेंसी (एनआई) ने बड़ी सफलता हासिल करते हुए पिछले साल हुए पुलवामा आतंकी हमले में कथित संलिप्तता में जैश-ए-मोहम्मद के एक आतंकीवादी को शुक्रवार (28 फरवरी) को गिरफ्तार किया। अधिकारियों ने यह जानकारी दी। अधिकारियों ने बताया कि 22 वर्षीय शकिर बशीर मार्गों ने आत्मघाती बम हमलावर आदि अहमद डार को शरण और साजो-सामान संबंधी मदद मुहैया कराई थी। मार्गों पुलवामा के काकापोरा के हाजीबल का रहने वाला है और उसकी फर्नीचर की दुकान है। पाकिस्तानी आतंकीवादी मोहम्मद उमर फारुक ने 2018 के मध्य में मार्गों की डार से पहचान कराई थी और वह जैश के वास्ते काम करने में पूरी तरह जुट गया था। प्रारंभिक पूछताछ में मार्गों ने बताया कि उसने कई बार जैश के आतंकीवादियों के लिए हथियार, विस्फोटक और नकद जुटाया व ये चीजें उन तक पहुंचाया। इन आतंकीवादियों में पुलवामा हमले में शामिल आतंकी भी शामिल थे। मार्गों ने यह भी खुलासा किया कि उसने डार और पाकिस्तानी आतंकीवादी मोहम्मद उमर फारुक को अपने घर में 2018 के आखिरी दिनों से लेकर फरवरी, 2019 के हमले तक शरण दी तथा देशी बम बनाने में उनकी सहायता की।

**बिरादरी की बात**  
चूहा- सुनती हो, शिक्षा पाठ्यक्रम में यातायात नियमों को भी लाया जाएगा।  
चुहिया- हां जी, अभी भी क्या बस्ता का बोझ कम ही लग रहा है!

## 130 करोड़ भारतीयों के हितों की रक्षा करना हमारी सर्वोच्च प्राथमिकता : मोदी

नई दिल्ली, 29 फरवरी (एजेंसी)। प्रधानमंत्री नरेंद्र मोदी ने शनिवार सुबह वायुसेना के विशेष विमान से प्रयागराज के लिए दिल्ली से उड़ान भरी। वह 10.30 बजे बमरोली एयरपोर्ट पर पहुंचे। पीएम मोदी प्रयागराज में खास 300 दिव्यांगों और वृद्धजनों के बीच है। प्रधानमंत्री नरेंद्र मोदी ने दस दिव्यांगजनों को उपकरण प्रदान करने के बाद उनको संबोधित भी किया। उन्होंने कहा कि संगमनगरी में आने के बाद असीम ऊर्जा का संचार होता है। उन्होंने कहा कि आज मेरे भाइयों और बहनो, तीर्थराज प्रयागराज में आकर हमेशा ही एक अलग पवित्रता और ऊर्जा का अहसास होता है। पिछले साल फरवरी में लगभग इसी समय मैं यहां आया था और संगम पर स्नान करने के साथ ही एक और सौभाग्य मिला था कि स्वच्छता को सफल बनाने वाले सफाईकर्मियों के चरण धोकर नमन करने का अवसर मिला था। आज भी कुछ वैसा ही सौभाग्य मां गंगा के किनारे फिर से प्राप्त हुआ है। आपके प्रधान



सेवक के तौर पर मुझे हजारों दिव्यांगजनों व बुजुर्गजनों की सेवा करने का अवसर मिला। यहां 27 हजार लोगों को उपकरण दिए गए। किसी को टू।इस।इ।किल मिली, किसी को सुनने का उपकरण तो किसी को चलने में सहायक उपकरण मिला। यह उपकरण इन सभी के जीवन की मुश्किलों में कुछ मदद करेंगे। यह सहयोगी उपकरण भर हैं, आपका धैर्य, साहस ही महत्वपूर्ण है। आपका जीवन यदि कोई बारीकी से देखे तो हर किसी के लिए प्रेरणा का कारण है हर पल के लिए। हमारे यहां कहा जाता है स्वस्ति हो प्रजाप्यः परिपाल यंता, न्याय न महिष्णा...। भारत सरकार इसी सोच के साथ समाज के हर व्यक्ति के विकास के लिए कार्य कर रही है। चाहे वह दिव्यांग, पीड़ित, दलित, वृद्धजनों हों या आदिवासी सभी की सेवा करना ही हमारा कर्तव्य है।

## भारत की पहली 'नालसा' विधिक सहायता हेल्प लाइन नंबर का मुख्यमंत्री भूपेश ने किया शुभारंभ



**हाईवे चैनल**  
रायपुर, 29 फरवरी। भारत की पहली निःशुल्क नालसा लीगल एड हेल्प लाइन नंबर 15100 की शुरुआत हो गई है। रायपुर जिला न्यायालय परिसर मुख्यमंत्री भूपेश बघेल ने इसका शुभारंभ किया। यह हेल्प लाइन कानूनी सलाह देने के लिए पूरी तरह से निःशुल्क हेल्प लाइन नंबर है। न्यायालय परिसर में ए.डी.आर. भवन और न्याय सदन के लिए भी सीएम ने भूमि पूजन किया। इस दौरान छत्तीसगढ़ उच्च न्यायालय के मुख्य न्यायाधीश न्यायमूर्ति पी.आर. रामचंद्र मेनन, छत्तीसगढ़ राज्य विधिक सेवा प्राधिकरण बिलासपुर के कार्यपालक अध्यक्ष और छत्तीसगढ़ उच्च न्यायालय बिलासपुर के न्यायमूर्ति प्रशांत कुमार मिश्रा एवं न्यायमूर्ति गौतम भादुड़ी भी मौजूद रहे। राष्ट्रीय विधिक सेवा प्राधिकरण (नालसा) के निर्देश पर रायपुर में प्रारंभ की गई यह हेल्प लाइन भारत की पहली समेकित और प्रतिनिधित्व प्रणाली पर आधारित निःशुल्क विधिक सहायता हेल्प लाइन है। जिसकी मदद लेने वाले सभी

## दिल्ली हिंसा : जांच के लिए बनी एसआईटी के दोनों डीसीपी सवालियों के घरे में, गंभीर आरोप

नई दिल्ली, 29 फरवरी (एजेंसी)। दिल्ली हिंसा की जांच के गठित क्राइम ब्रांच की स्पेशल इन्वेस्टिगेशन टीम (एसआईटी) को जो डीसीपी हेड कर रहे हैं, वे खुद सवालियों के घरे में आ गए हैं। पिछले दिनों राष्ट्रीय राजधानी में हुई घटनाओं में दोनों ही डीसीपी जांच तिकी और राजेश देव पर गंभीर आरोप लगे थे। शाहीन बाग में सीए को लेकर चल रहे विरोध प्रदर्शनों के दौरान गोली चलाने वाले युवक कपिल बैसला को डीसीपी (क्राइम) राजेश देव ने आम आदमी पार्टी का सदस्य बताया था। चूंकि उस वक्त दिल्ली चुनाव सिर पर था, इसलिए %आप% क्राइम ब्रांच के इस खुलासे से आगबबुला हो गई थी। %आप% की शिक्षावत पर चुनाव आयोग ने डीसीपी राजेश देव को कोई भी संवेदनशील पोस्टिंग न दिए जाने का आदेश जारी कर दिया। दूसरे डीसीपी जांच तिकी ने जेएनयू हिंसा में आरोपियों के फोटो रिलीज कर कहा कि ये वाम दलों से संबंधित हैं। उनमें एबीवीपी से जुड़ा कोई नाम नहीं था। हालांकि उन्होंने एबीवीपी विपक्ष और सिविल सोसायटी के सदस्यों ने जमकर सवाल उठाए। अब दिल्ली हिंसा की जांच की जिम्मेदारी भी इन्होंने दोनों अफसरों को मिली है। वकील प्रशांत भूषण, योगेंद्र यादव और आप सांसद संजय सिंह के अलावा कई दूसरे लोग भी एसआईटी के गठन पर सवाल खड़े कर रहे हैं। प्रशांत भूषण ने अपने ट्वीट में लिखा कि जो पुलिस अफसर दिल्ली हिंसा की जांच करेंगे, वे ही जामिया और जेएनयू मामले की जांच कर रहे हैं। चुनाव आयोग ने डीसीपी राजेश देव को सख्त टिप्पणी के साथ दिल्ली विधानसभा चुनाव से दूर कर दिया था। अब उसी डीसीपी को दिल्ली हिंसा की जांच के गठित एसआईटी का हेड बनाया गया है।



## महिला विश्व कप 2020 में भारत का विजय रथ जारी

नई दिल्ली, 29 फरवरी (एजेंसी)। भारतीय शिखा पांडेय और पूनम यादव को 1-1 मिला। भारतीय टीम ने इस लक्ष्य को 14.4 ओवर में तीन विकेट खोकर हासिल कर लिया। बेहतरीन फॉर्म में चल रहे ओपनर शोफाली वर्मा 47 रन बनाकर रनआउट हुईं। वो लगातार दूसरी बार अर्धशतक नहीं बना पाईं। कप्तान हरमनप्रीत कौर 15 रन बनाकर आउट हुईं। स्मृति मंधाना ने 17 रन बनाए। जेमिमा रोड्रिग्स (15) और दीप्ति शर्मा (15) नाबाद रहीं। टॉस जीतकर पहले बल्लेबाजी करते हुए श्रीलंकाई महिलाएं निर्धारित 20 ओवर्स में 9 विकेट खोकर महज 113 रन ही बना सकी। कप्तान चमारी अटायट्टू ने सर्वाधिक 33 रन बनाए। कविशा दिल्लहारी ने 25 रन की पारी खेली। सिर्फ चार बल्लेबाज ही दहाई का आंकड़ा छू पाए।



## लगातार 8 दिन बंद रहेंगे बैंक

नई दिल्ली, 29 फरवरी (एजेंसी)। अगले महीने अगर आपको अपने बैंकिंग कार्य निपटाने हैं, तो आपके लिए एक बेहद जरूरी खबर है। अगले महीने यानी मार्च 2020 में लगातार आठ दिनों तक बैंकिंग कार्य बाधित रहने वाले हैं। देश में सरकारी बैंकों का कामकाज 8 मार्च से 15 मार्च तक लगातार आठ दिनों के लिए ठप रह सकता है। आइए जानते हैं कि इन आठ दिनों के दौरान किन कारणों से बैंक बंद रहने वाले हैं। आठ मार्च को रविवार है, जो कि बैंकों का छुट्टी दिन रहता है, इसलिए इस दिन नहीं खुलेंगे। इसके बाद देश में कई जगहों पर होली की छुट्टी 9 मार्च को है, तो कई जगहों पर 10 मार्च को काफी जगहों पर 9 व 10 मार्च को दोनों ही दिन बैंकों की छुट्टी रहेगी। इसके बाद 11, 12 और 13 मार्च को सरकारी बैंकों की यूनियनों की अगुआई में बैंक कर्मचारी हड़ताल पर जाने वाले हैं। इसलिए इन तीनों दिन देश भर में सरकारी बैंक बंद रहेंगे। बैंकों की हड़ताल खत्म होने के बाद 14 मार्च को दूसरा शनिवार है, जिस कारण बैंक बंद रहेंगे और फिर आठवें दिन यानी 15 मार्च को रविवार होने के चलते बैंकों की छुट्टी रहेगी।

## पहले वरमाला और फिर हुए फेरे लेकिन विदाई से 2 घंटे पहले दूल्हे की कराई गई दूसरी शादी

नई दिल्ली, 29 फरवरी (एजेंसी)। बिहार के गोपालगंज में एक चौकाने वाला मामला सामने आया है। शादी के मौके पर सात जन्मों तक साथ निधाने की कसम लेने वाली दुल्हन अगर दो घंटे के बाद होने वाली विदाई के समय फरार हो जाए, तो आपको आश्चर्य जरूर होगा, लेकिन वाकई ऐसा हुआ। बिहार के गोपालगंज के मांझागढ़ थाना क्षेत्र में अगिन के सात फेरे लेकर सात जन्मों तक साथ निधाने का संकल्प लेनेवाली दुल्हन विदाई होने से ठीक पहले फरार हो गई। बाद में दूल्हे की शादी दूसरी लड़की के साथ करानी पड़ी। पुलिस के एक अधिकारी ने शुक्रवार को बताया कि शेखपरसा गांव की एक लड़की की शादी उत्तर प्रदेश के कुशीनगर जिले के तेरैया सुजान थाने के भगवानपुर गांव के घनश्याम कुमार के पुत्र सुधीर कुमार से तय हुई। 26 फरवरी की रात दोनों की शादी हंसी-खुशी के बीच पारंपरिक तरीके से संपन्न हो गई। कुछ देर बाद गुरुवार तड़के दूल्हा जब दुल्हन के घर विदाई कराने पहुंचा, तो उसके पैरों तले की जमीन खिसक गई। ग्रामीणों ने बताया कि दुल्हन अपने प्रेमी के संग फरार हो चुकी है। दूल्हे के पिता ने इसकी सूचना पुलिस को दी, लेकिन तब तक दुल्हन के परिवार लोग भी फरार हो गए। इसके बाद दूल्हा मायूस होकर बिना दुल्हन के ही घर लौटने की सोच ही रहा था, तभी गांव के एक व्यक्ति ने दूल्हे के परिजनों को संबल दिया। गांव के गणमान्य लोग जुटे और इसी गांव की एक दूसरी लड़की के साथ उसकी शादी कराने का निर्णय लिया गया।



## मुख्यमंत्री रुपाणी ने दिशा 'नमस्ते ट्रंप' कार्यक्रम के खर्च का ब्यौरा

नई दिल्ली, 29 फरवरी (एजेंसी)। अहमदाबाद, जेएनएन। %नमस्ते ट्रंप% कार्यक्रम में 100 करोड़ रुपये नहीं परन्तु केवल 12.5 करोड़ रुपये खर्च किए हैं। इसमें से 4.50 करोड़ रुपये अहमदाबाद महानगरपालिका द्वारा खर्च किया गया है। राज्य के मुख्यमंत्री विजय रुपाणी ने यह स्पष्टता की है। अमेरिका के राष्ट्रपति डोनाल्ड ट्रंप गत सोमवार को गुजरात के मेहमान बने थे। वे अमेरिका से सीधे गुजरात के अहमदाबाद एयरपोर्ट पर अपने काफिले के साथ आये थे। यहीं प्रधानमंत्री नरेंद्र मोदी, राज्यपाल और राज्य के मुख्यमंत्री ने हवाई अड्डे पर उनका उष्मापूर्ण स्वागत किया था।

## केन्द्रीय एजेंसियों का दुरुपयोग कर मोदी सरकार प्रदेश में दहशत का माहौल बना रही : कांग्रेस



**हाईवे चैनल**  
रायपुर, 29 फरवरी। पिछले दो दिन लगातार छत्तीसगढ़ में आयकर विभाग द्वारा विभिन्न रसूखदारों के साथ साथ शासकीय कर्मचारी व नेताओं के घरों व आफिसों पर छापेमारी कार्रवाई की गई। जिससे प्रदेश के अधिकतर लोगों के माथे पर चिंता की लकिरें नजर आ रही हैं। राज्य सरकार का कहना है कि उन्हें बिना बताये इस प्रकार की बड़ी कार्रवाई छत्तीसगढ़ में की गई इससे जनता पर इसका गलत असर पड़ रहा है। पूरा मंत्रिमंडल कर राज्यपाल को ज्ञापन सौंपकर कार्रवाई को रोकने की मांग की और इसे गलत ठहराया वहीं दूसरी तरफ आज प्रदेश कांग्रेस कमेटी द्वारा प्रदेश स्तरीय धरना प्रदर्शन गांधी मैदान में शांतिपूर्ण ढंग से किया जा रहा है और केन्द्र सरकार के प्रति कांग्रेस जनों में आक्रोश साफ तौर पर नजर आ रहा है। प्रदेश कांग्रेस अध्यक्ष, प्रभारी महामंत्री गिरीश देवांगन व संचार विभाग प्रमुख शैलेश नितिन त्रिवेदी ने कांग्रेस जनों को संबोधित करते हुए कहा कि मोदी सरकार द्वारा छत्तीसगढ़ की कांग्रेस सरकार अस्थिर करने के लिए यह द्वेष पूर्ण कार्रवाई की गई है ताकि इससे डर व भय का माहौल पैदा किया जा सके। केन्द्रीय एजेंसियों का दुरुपयोग कर डराने का प्रयास किया जा रहा है। किन्तु किसी भी कांग्रेसियों को डरने की जरूरत नहीं है और डट कर इसका सामना करना है। शासन से जुड़े लोगों को बेवजह परेशान करने व दबाव बनाने का अनाधिकृत प्रयास किया जा रहा है। वहीं जिस प्रकार से ये छापे मारी कार्रवाई की जा रही है उससे केन्द्र सरकार की तानाशाही साफ झलकती है। यह असली बदलापुर की राजनीति है जो केन्द्र की भाजपा सरकार द्वारा की जा रही है। कांग्रेस द्वारा तीन चौथाई बहुमत प्राप्त कर सला में आने का बदला भाजपा द्वारा लिया जा रहा है। भाजपा की करारी हार को मोदी सरकार भूल नहीं पार रही है। जनविरोधी नीतियों का छत्तीसगढ़ में कांग्रेस द्वारा किये गये विरोध का बदला, दत्तेवाड़ा व चित्रकोट, नगरीय निकाय चुनाव और त्रि स्तरीय पंचायती राज के चुनाव में भाजपा को छत्तीसगढ़ में लगातार हो रही करारी हार का बदला केन्द्र की मोदी सरकार द्वारा लिया जा रहा है। भाजपा की रमन सिंह सरकार की नीत नई नई करतूतों को उजागर करना उन्हें बर्दाश्त नहीं हो पा रहा है। प्रदर्शन के दौरान कांग्रेस नेताओं ने जमकर नारेबाजी की और प्रधानमंत्री मोदी के खिलाफ नारे लगाये, -मोदी तेरी तानाशाही नहीं चलेगी... के नारे गांधी मैदान में गुंजते रहे। प्रदर्शन में प्रदेश कांग्रेस अध्यक्ष मोहन मरकाम, मंत्री अमरजित भगत, विधायक धनेन्द्र साहू, कुलदीप जुनेजा, विकास उपाध्याय, बदरुद्दीन कुरैशी, राजेन्द्र तिवारी, महेंद्र छाबड़ा, कन्हैया अग्रवाल, प्रमोद दुबे, घनश्याम राजू तिवारी, सुशील आनंद शुक्ला, विकास तिवारी आदि शामिल थे।

## आयकर विभाग की कार्रवाई के विरोध में सड़क पर उतरे कांग्रेसी

बनाने का अनाधिकृत प्रयास किया जा रहा है। वहीं जिस प्रकार से ये छापे मारी कार्रवाई की जा रही है उससे केन्द्र सरकार की तानाशाही साफ झलकती है। यह असली बदलापुर की राजनीति है जो केन्द्र की भाजपा सरकार द्वारा की जा रही है। कांग्रेस द्वारा तीन चौथाई बहुमत प्राप्त कर सला में आने का बदला भाजपा द्वारा लिया जा रहा है। भाजपा की करारी हार को मोदी सरकार भूल नहीं पार रही है। जनविरोधी नीतियों का छत्तीसगढ़ में कांग्रेस द्वारा किये गये विरोध का बदला, दत्तेवाड़ा व चित्रकोट, नगरीय निकाय चुनाव और त्रि स्तरीय पंचायती राज के चुनाव में भाजपा को छत्तीसगढ़ में लगातार हो रही करारी हार का बदला केन्द्र की मोदी सरकार द्वारा लिया जा रहा है। भाजपा की रमन सिंह सरकार की नीत नई नई करतूतों को उजागर करना उन्हें बर्दाश्त नहीं हो पा रहा है। प्रदर्शन के दौरान कांग्रेस नेताओं ने जमकर नारेबाजी की और प्रधानमंत्री मोदी के खिलाफ नारे लगाये, -मोदी तेरी तानाशाही नहीं चलेगी... के नारे गांधी मैदान में गुंजते रहे। प्रदर्शन में प्रदेश कांग्रेस अध्यक्ष मोहन मरकाम, मंत्री अमरजित भगत, विधायक धनेन्द्र साहू, कुलदीप जुनेजा, विकास उपाध्याय, बदरुद्दीन कुरैशी, राजेन्द्र तिवारी, महेंद्र छाबड़ा, कन्हैया अग्रवाल, प्रमोद दुबे, घनश्याम राजू तिवारी, सुशील आनंद शुक्ला, विकास तिवारी आदि शामिल थे।